

ఓం శ్రీసాయిరం

# భగవాన్ శ్రీసత్యసాయి సేవాసంస్థలు ఆంధ్రప్రదేశ్



## ‘సేవ-అభయం’

వ్యక్తం అభయం

రచన, దర్శకత్వం

M.S. ప్రకాశరావు

ప్రదర్శకులు

శ్రీ సత్యసాయి యువత, ఆంధ్రప్రదేశ్

పాత్రలు :

- |          |   |   |
|----------|---|---|
| జగన్నాథం | - | రంగనాథం స్నేహితుడు, సంపన్నుడు             |
| రంగనాథం  | - | సంపన్నుడు                                 |
| శంకరం    | - | రంగనాథం స్నేహితుడు, మధ్యతరగతి కుటుంబీకుడు |
| సురేష్   | - | రంగనాథం కుమారుడు, యువకుడు                 |

ఓం శ్రీసాయిరం

# భగవాన్ శ్రీసత్యసాయి సేవాసంస్థలు ఆంధ్రప్రదేశ్



## 'సేవ-అభయం'

వ్యవసాయ శాఖ

రచన, దర్శకత్వం

M.S. ప్రకాశరావు

ప్రదర్శకులు

శ్రీ సత్యసాయి యువత, ఆంధ్రప్రదేశ్

పాత్రలు :

- |          |   |   |
|----------|---|---|
| జగన్నాథం | - | రంగనాథం స్నేహితుడు, సంపన్నుడు             |
| రంగనాథం  | - | సంపన్నుడు                                 |
| శంకరం    | - | రంగనాథం స్నేహితుడు, మధ్యతరగతి కుటుంబీకుడు |
| సురేష్   | - | రంగనాథం కుమారుడు, యువకుడు                 |

## సేవ - అభయం

- జగన్నాథం : కంగ్రాటులేషన్స్. మీ సురేష్ కి కోటి రూపాయల కాంట్రాక్టు లభించిందిట. కనీసం పాతిక లక్షలు లాభం వస్తుందని చెప్పుకుంటున్నారు. రంగనాథం! అదృష్టవంతుడి వయ్యా. చిన్నవయస్సులోనే కొడుకుని ప్రయోజకుణ్ణి చేశావు.
- రంగనాథం : జగన్నాథం. పదేళ్ళ నా కృషి ఫలించిందయ్యా. నేను పడ్డ కష్టానికి ప్రతిఫలం లభించింది. మన శంకరం లేదూ, వాడు “ఇదంతా దేవుడు దయ” అంటాడు. నేను కష్టపడ్డాను. ఫలితం పొందాను. ఇందులో “దేముడి దయ” ఏముంది చెప్పు.
- జగన్నాథం : నాకూ అదే అర్థం కాదయ్యా. కష్టం మనదీ, పేరు దేవుడిదీనా? పండగా పబ్లిం వస్తే ఓ పూజో, అభిషేకమో, వ్రతమో చేస్తాం. ఓ పండ్లూ ఫలం నైవేద్యం పెడతాం. దట్సాల్. దేవుణ్ణి అతని సరిహద్దులో ఉంచాలి కాని. మనం Day to Day routine లోకి లాగచ్చా తప్పు కాదూ!
- రంగనాథం : అవసరమైతే ఓ విరాళం ఇవ్వొచ్చు. ఓ గుడో గోపురమో కట్టించొచ్చు మన ప్రతీ సక్సెస్ కి ఆయన కారణమెలా అవుతాడయ్యా
- జగన్నాథం : మన సంపాదన చూసి ఓర్వలేక ఈ శంకరం మనమేదో అశాంతితో అల్లాడుతున్నట్టు. తానేమో దేవుణ్ణి నమ్ముకుని ఏ చీకూచింతా లేకుండా ఉన్నట్టు కబుర్లు చెబుతాడు.
- రంగనాథం : ఎప్పుడన్నా ఏ.సి. కార్లో తిరగగలిగాడా? తాజ్ హోటల్లో డిన్నర్ చేయగలిగాడా?. వేసవి విడిదికి శ్రీనగరో, సిమ్లానో వెళ్ళగలిగాడా?
- జగన్నాథం : వాడి ముఖానికి ఏ.సి. కారూ, తాజ్ హోటలూ, సిమ్లా త్రిప్పునా. రంగా! అసూయ. ప్యూర్ జలసీ. ఇంతకీ కాంట్రాక్టు సైన్ చెయ్యడానికి మీ వాడి ప్రయాణం ఎప్పుడు?
- రంగనాథం : ఈ రోజే. పన్నెండుగంటల పైట్ కి ఢిల్లీ వెళుతున్నాడు.
- జగన్నాథం : ఏడీ కనిపించడేం.

రంగనాథం : శంకరానికి చెప్పిద్దామని వెళ్ళాడు. వాడి ఆశీస్సులు కావాలిట. ఏం పొయిందిలే అని వెళ్ళమన్నాను.

జగన్నాథం : వాడి ఆశీస్సులెందుకు

రంగనాథం : తియ్యటికబుర్లు, కథలూ చెప్పి యువకుల్ని ఆకర్షించే టెక్నిక్ తెలుసుకదా వాడికి.

జగన్నాథం : మీ వాణ్ణి వాడి వల్లో పడనిచ్చేవు జాగ్రత్త.

రంగనాథం : ఆ( ! వ్యాపారంలో ములిగిపోయి. గంటలు క్షణాల్లా గడిచి పోతూంటే, లక్షల రూపాయలు కళ్ళముందు కదలాడుతూ వుంటే ఈ శంకరం వీడి నీతులూ గుర్తుంటాయా. మనమేం చెప్పబ్బలేదు. వాడే మరిచిపోతాడు.

జగన్నాథం : నిజమే అనుకో. కాని శంకరం దేవుణ్ణి నమ్ముకుంటే జరిగే అద్భుతాల గురించి చెబుతూంటే మాటా, చేష్టా లేకుండా ఈ కుర్రకారంతా నిజమేనని నమ్మేస్తున్నారు. వాడి మాట వేదవాక్కులూ పాటిస్తున్నారు. అదీ భయం

రంగనాథం : నీకెప్పుడు తెలిసింది.

జగన్నాథం : ఆదివారం ఉదయం రంచనుగా టి.వి. ముందు తిష్టవేసుకూర్చునే మావాడు ఇప్పుడు గ్రామ సేవయే రామ సేవని పరుగెడుతున్నాడు. సరే మన కార్యక్రమాలకీ అడ్డుండదు కదా అని పొమ్మంటున్నాను.

రంగనాథం : ఇప్పుడా పరుగుకి బ్రేక్ వేసి మావాడిలాగే మీవాడికీ ఏదో వ్యాపారమో, మరో వ్యాపకమో పెట్టు. లేకపోతే ఏ గౌతమబుద్ధుడో గాంధీమహాత్ముడో అయిపోగలడు.

(ఇద్దరూ నవ్వుకుంటూ ఉండగా శంకరం ప్రవేశం)

శంకరం : రంగా, మీ సురేష్ ఏడీ (గాభరాగా అడుగుతాడు)

రంగనాథం : ఏం భాగవత పురాణం బోధిస్తావా, భారతం ద్రామా వేయిస్తావా, రామాయణం హరికథ వినిపిస్తావా.

శంకరం : హేళనకిది సమయం కాదు రంగా! దయచేసి మీవాడెక్కడున్నాడో అర్జంటుగా చెప్పు.

జగన్నాథం : చెప్పకపోతే పోలీసు కంప్లెంటిస్తావా. ఇంతకీ ఏమిటంత గాభరాపడుతున్నావు డబ్బేమన్నా కావాలా?

శంకరం : Stop it జగన్నాథం. డబ్బు డబ్బు డబ్బు. డబ్బు తప్ప ఇంకేవీ మీ కళ్ళకి కనిపించవా. డబ్బు కోసం తప్ప ఇంక దేనికోసం ఆత్రుతపడరా. ముందు సురేష్ ఎక్కడున్నాడో చెప్పండి.

రంగనాథం : వాడు మీ ఇంటికే వెళ్ళాడు. రాలేదా?

శంకరం : మా ఇంటికి వెళ్ళాడా? ఒక్కమారు ఫోన్ చెయ్యి నేను అర్జంటుగా రమ్మన్నానని.

రంగనాథం : చేస్తాను, వాడు వస్తాడు. కాని, వాడిని పిలుస్తున్నది నీతో తీరిగ్గా మాట్లాడడానికి కాదు. వాడికి టైముండదు.

శంకరం : ఏం!

రంగనాథం : వాడు 12 గంటల పైట్లో ఢిల్లీ వెళ్తున్నాడు. పది నిముషాల్లో ఎయిర్పోర్ట్ కి బయలుదేరాలి. వాడి మమ్మీ అప్పుడే లగేజీలో బయల్దేరి వెళ్ళిపోయింది. వాడికోసం వెయిట్ చేస్తున్నాను నేను. ఇంతకీ వాడితో పనేంటి. మళ్ళీ ఎవరినైనా ఉద్ధరించాలా.

శంకరం : ఔను. ఒక పేదయవకుడు ప్రాణాపాయ పరిస్థితిలో ఉన్నాడు. వాళ్ళ కుటుంబానికి అతనే ఆధారం. వాడికి అర్జంటుగా 'AB నెగిటివ్' రక్తం కావాలి. అది చాలా అరుదైన బ్లడ్ గ్రూపు. మీ సురేష్ ది అదే గ్రూపు. సురేష్ ఒక యూనిట్ రక్తం దానం చేస్తే ఆ యువకుడి ప్రాణం నిలబడుతుంది. ఒక కుటుంబానికి నిలవ నీడ ఉంటుంది. అతను చనిపోతే ఆ కుటుంబం వీధిపాలై పోతుంది. వాళ్ళు నిరాశ్రయులై పోతారు. రంగనాథం! ప్లీజ్ అర్జంటుగా మీ వాడికి రమ్మని ఫోన్ చెయ్యి.

రంగనాథం : రోజూ అనేకమంది చనిపోతూ ఉంటారు. అందర్నీ మనం ఆదుకోగలమా. ఇదుగో వాడి దహనసంస్కారానికి వెయ్యి రూపాయలు విరాళం తీసుకో. ఆ పని సంగతి చూడు.

శంకరం : రంగా! ధనం ఉంది కదా అని గర్వపడకు. ఇతరుల్ని చులకన చెయ్యకు. నిన్ను బిక్షమెత్తడానికి రాలేదు నేను.

రంగనాథం : మరి ధనవంతుల పిల్లల్ని ఎందుకు చేరదీస్తున్నట్టు. వాళ్ళకి పనికిమాలిన ఉపదేశాలెందుకిస్తున్నట్టు.

శంకరం : ధనం కోసం మాత్రం కాదు. ధనవంతుడు మంచివాడైతే పదిమందికి ఉపకారం జరుగుతుంది. సంపన్నుడు స్వార్థపరుడైతే ఎంతోమందికి అపకారం జరుగుతుంది.

రంగనాథం : ధనవంతులంటే స్వార్థపరులని నీ అభిప్రాయం. నీతో వాదించడానికి టైము లేదు నాకు. (ఫోన్ చేస్తాడు). హలో! సురేష్! ఫైట్ కి టైమువుతోందిరా. ఎక్కడున్నా వెంటనే వచ్చేయి.

శంకరం : చూడు రంగా! నాకాభిప్రాయం ఉంటే మీ ఇంటి దరిదాపులకే రాను. తమకున్న ధనాన్ని సద్వినియోగం చేసిన ఎంతోమంది త్యాగమూర్తుల్ని నాకు తెలుసు. మీరు ఆ కోవకు చెందాలనే నా తాపత్రయం.

(సురేష్ ప్రవేశిస్తాడు)

సురేష్ : అంకుల్ మీరిక్కడున్నారా! మీ ఇంటికి వెళ్ళాను.

రంగనాథం : మాట్లాడుతూ కుర్చోకురా. అవతల ఫైట్ కి టైముంది పద.

సురేష్ : ఉండండి డాడీ.

శంకరం : సురేష్, నీ కోసం వెయ్యి కళ్ళతో ఎదురు చూస్తున్నాను. సూర్య ఆస్పత్రిలో ఒక యువకుడు ప్రాణాపాయ పరిస్థితిలో ఉన్నాడు. అతనికి అర్జంటుగా 'AB నెగిటివ్' రక్తం కావాలి. నువ్వు రక్తదానం చేస్తే అతను బ్రతుకుతాడు. జీవితాంతం ఆ కుటుంబం నీకు ఋణపడి ఉంటుంది. పద సురేష్.

రంగనాథం : వీడిలాంటివేవో చెబుతూనే ఉంటాడు. నీ ఫైట్కి టైమయింది, పద సురేష్. పద రంగా మీ వాణ్ణి వేగం తీసుకెళ్ళు.

శంకరం : సురేష్ ఒక్కసారి ఆలోచించు. ఢిల్లీ రేపైనా వెళ్ళొచ్చు. కాని పోయిన ప్రాణం తిరిగి రాదు. ఒక ప్రాణం నిలబెట్టిన వాడివుతావు నాతో ఆస్పత్రికి రా.

రంగనాథం : శంకరం! ఫైట్కి టైమయింది, దయచేసి నువ్వడ్లుపడకు. ఇలాంటి కేసులు రోజూ ఉంటూనే ఉంటాయి. రక్తదానానికి మరెవ్వరినైనా చూసుకో. సురేష్ మనం ఇప్పటికే లేటయ్యాం పద.

సురేష్ : ఆస్పత్రికి పదండంకుల్

రంగనాథం : Are you Mad? నీకు పిచ్చిపట్టిందా. అవతల ఫైట్కి గంటే టైముంది. కోట్ల విలువ చేసే కాంట్రాక్టు సైన్ చెయ్యాలి నువ్వు. Come on పిచ్చిమాటలు మాట్లాడక బయల్దేరు.

సురేష్ : నేను ఆస్పత్రికే వెళ్తాను. ఆ యువకుడి ప్రాణాలు కాపాడాలి.

జగన్నాథం : రోజూ వందమంది ఛస్తూ ఉంటారయ్యా. వాళ్ళందరికోసం మన పనులు మానుకుంటామా?

సురేష్ : అంకుల్ ఇదే పరిస్థితిలో మీ కొడుకే ఉంటే ఇలా మాట్లాడేవారా?

జగన్నాథం : ....

సురేష్ : ఏం నిశ్శబ్దంగా ఉండిపోయారు. అప్పుడందరం అన్ని పనులూ మానుకుని మీకొడుక్కోసం పరిగెత్తాలి. ఆ సమయంలో అప్పుడు అందర్నీ త్యాగమూర్తులని మీరు పొగుడుతారు. ఏం ఆ యువకుడు మీ కొడుకులాంటి వాడు కాదా? శంకరం అంకుల్కి నేను మాటిచ్చాను. ఎందుకో తెలుసా. ఆయనకి నన్ను రక్తదానం చెయ్యమని అడిగే అర్హత ఉంది. ఇప్పటికి వందసార్లు రక్తదానం చేసి వందమంది ప్రాణాలు కాపాడిన మహనీయుడాయన, సత్యసాయి సేవాదళ్ సభ్యుడు.

రంగనాథం : వాడికి మనకున్న బాధ్యతలేవు, అందుచేత ఏమైనా చేస్తాడు. మనది కోట్లలో వ్యాపారం. మనకెలా వీలవుతుంది.

సురేష్ : మనస్సుంటే మార్గం ఉంటుంది డాడీ. ఇదే మీ ఆత్మీయుడైతే వ్యాపారం వదులుకుని పరుగెత్తరా?

శంకరం : సురేష్ టైమవుతోంది. వేగం పద.

సురేష్ : గాభరాపడకండి అంకుల్. ఢిల్లీ వెళ్ళే ముందు మంచి మనసుతో మీరిచ్చే ఆశీస్సులు తీసుకుందామని మీ ఇంటికి వెళ్ళాను. మీరు అర్జంటుగా 'సూర్య ఆస్పత్రి'కి వెళ్ళారని తెలిసింది. ఎవరో పేషెంట్ ప్రాణాపాయ పరిస్థితుల్లో ఉన్నారని కూడా తెలిసింది. నేను 'సూర్య ఆస్పత్రి'కి వెళ్ళాను. ఆ పేషెంట్ వివరాలు కనుక్కున్నాను. అతనికి రక్తందాన చేసి వచ్చాను. డాక్టర్లు ఆ యువకుడికి ప్రాణభయం లేదని చెప్పారు అంకుల్.

శంకరం : థ్యాంక్స్ సురేష్. ఒక నిండు ప్రాణాన్ని నిలబెట్టేవు. May God bless you my Boy.

సురేష్ : నేనే మీకు థ్యాంక్స్ చెప్పాలి అంకుల్, ఒక గొప్పసేవ చేసే అవకాశం నాకిచ్చారు.

రంగనాథం : అవతల పైట్కి టైమవుతూంటే, కోట్ల వ్యాపారం ముందుంచుకుని నిమ్మకు నీరెత్తినట్టు లోకోద్ధరణ చేస్తున్నావన్నమాట.

సురేష్ : కథ ఇంకా అయిపోలేదు డాడీ, వినండి. ఆస్పత్రి నుంచి బయటికి వస్తూంటే ఆంబులెన్స్ ఆగింది. ఎవరో అని చూద్దనుకదా మా అమ్మని స్ట్రెచర్ మీద ఆస్పత్రిలోకి తీసుకెళ్తున్నారు. 'మా అమ్మను కాపాడు తండ్రీ' అని బాబాకు నమస్కారం చేసుకుని ఎమర్జెన్సీ వార్డ్లోకి వెళ్ళాను. మా అమ్మ నన్ను చూసి ప్రేమగా నవ్వింది.

రంగనాథం : అమ్మకేం జరిగిందిరా.

సురేష్ : మీరు గాభరాపడకండి. అమ్మ బాగానే ఉంది. ఎయిర్పోర్ట్కి లగేజీ వెళ్తున్న అమ్మ కారుని అదుపుతప్పి లారీ గుద్ది ఏక్సిడెంట్ అయింది. కారు బాగా దెబ్బతింది. కాని విచిత్రంగా డ్రైవరూ, మా అమ్మ చిన్న గాయాలతో బయటపడ్డారు.



రంగనాథం : అర్జంటుగా ఆస్పత్రికి వెళదాంపద.

సురేష్ : ప్లైట్కి టైమవుతోంది కదా

రంగనాథం : రేపు ప్లైట్కి వెళ్ళచ్చు. అమ్మ ఆస్పత్రిలో ఉంటే వెలిపోతావా?.

సురేష్ : మనిషన్నాక ఏవో ప్రమాదాలు జరుగుతూనే ఉంటాయి. అవన్నీ పట్టించుకోమంటారా?

రంగనాథం : ఆ మాటలు అనడానికి నీకు సిగ్గు వెయ్యడంలేదూ. ఆస్పత్రిలో ఉన్నది నీ కన్నతల్లిరా.

సురేష్ : కట్టుకున్న భార్య గురించి మీరింత బాధపడుతున్నారే మరి కన్నకొడుకు గురించి ఆ యువకుడి తల్లిదండ్రులు ఎంతబాధపడ్డారో, ఎన్ని కన్నీళ్ళుకార్చారో, ఎందరి దేవుళ్ళకు మొక్కుకున్నారో ఉహించారా?

శంకరం : బాధలో ఉన్నప్పుడు అలా ఎగతాళి చెయ్యకూడదు సురేష్. మీ అమ్మగార్ని చూడడానికి వెళ్ళు.

సురేష్ : ఆయనికి నిజం తెలియాలనే అన్నాను అంకుల్. నేను మా అమ్మకి అన్ని సపర్యలూ చేసే వచ్చాను. మా అమ్మ ఘోరమైన ప్రమాదానికి గురైనా గాయాలు తగలపోవడానికి, ఆమె సురక్షితంగా బయటపడడానికి కారణం నేనా యువకుడికి రక్తదానం చెయ్యడమేనని నా ప్రగాఢ విశ్వాసం అంకుల్. ఇందాక May God bless you అని మీరు దీవించారు నన్ను. కాని God has already blessed me అంకుల్.

శంకరం : నువ్వు కరెక్టుగా చెప్పేవు సురేష్. సేవచేసినవాడి నేను సేవ చేస్తానని 'బాబా' పదే పదే చెబుతూ ఉంటారు.

సురేష్ : “నాన్నా! నువ్వు చేసిన సేవలే నన్ను కాపాడేయిరా అని” మా అమ్మ కన్నీళ్ళు పెట్టుకుందంకుల్.

శంకరం : 'భగవంతుడి దయ' అలాగే ఉంటుంది సురేష్. ఆస్పత్రికి పద మీ అమ్మగారిని చూసొద్దాం.

రంగనాథం : శంకరం “దేవుడి దయ” అన్న నీమాటలు తప్పుగా అర్థం చేసుకునేవాడినిరా. నన్ను క్షమించు.

శంకరం : అర్థం చేసుకోడానికి తగిన అనుభవం, అవకాశం ఇప్పుడు దేవుడు కల్పించాడు సంతోషించు. రంగా! నీలా చదువుకున్న వాళ్ళెంతమందో, వ్యాపారం చేస్తున్న వాళ్ళెంతమందో వాళ్ళందరూ నీలా కోటీశ్వరులు కాగలిగారా? నీ పూర్వ జన్మసుకృతం. ‘భగవంతుడి దయ’. పదిమంది నిస్సహాయుల్ని ఆదుకో. భగవంతు డిచ్చిన సంపదని సద్వినియోగం చేసుకో. నువ్వు, నీ కుటుంబం ఆనందసాగరంలో ఓలలాడుతారు.

సురేష్ : ఇంకొకటి చెప్పనా డాడీ.

రంగనాథం : ఏమిటి సురేష్?

సురేష్ : నేను ఢిల్లీ వెళ్ళవలసిన ప్లైట్ అనివార్యకారణాలవల్ల ఈ రోజు ఆరుగంటలు లేటు. పదండి అస్పత్రికి వెళ్ళి అమ్మనుచూసి ఆమె ఆశీర్వాదాలు తీసుకుని అలాగే ఎయిర్పోర్ట్ కి వెళదాం. డాడీ మనం చేసే ప్రతీపనినీ భగవంతుడు గమనిస్తూ ఉంటాడని ఇప్పటికైనా గుర్తుంచుకొండి.

రంగనాథం : You are right my Son.